

दिनांक ०१.१०.२०१६ रोजी आयोजित करण्यात आलेली मनपा सर्वसाधारण सभेची पुरवणी विषय पत्रिका**विषय क्रं.१**

नांदेड वाघाळा शहर महानगरपालिके अंतर्गत सन २००५-०६ पासून आज पर्यंत JNNURM-I, JNNURM-II महाराष्ट्र नगरोत्थान महाअभियान, BSUP ई. योजनांमध्ये विविध विकासकामे हाती घेण्यात आलेली आहेत.

१) JNNURM-I

JNNURM-I (2006) या प्रकल्पांतर्गत रु. ८८५.४३ कोटीची (मुळ प्रकल्प किंमत रु. ७१९.८३ कोटी) एकूण अकरा कामे प्रस्तावित होती. सदरील प्रकल्पांची निविदेअंती रक्कम वाडून ती रु. ८९२.०० कोटी झालेली आहे. या प्रकल्पात निधीचे प्रमाण हे केंद्र, राज्य महापालिका अनुक्रमांक ८०:१०:१० असे आहे यामध्ये केंद्र व राज्य शासनाकडून रुपये ७३०.६४ एवढे अनुदान मिळणे अपेक्षित होते. परंतु प्रत्यक्षात रुपय ६८७.६१ (५३७.६१ केंद्र + १५० राज्य) कोटी अनुदान प्राप्त झालेले आहे. अद्यापही रु. ४३.०३६ (३८.२५८ केंद्र + ४.७७८ राज्य) कोटी अनुदान अप्राप्त आहे. सदरचे अनुदान भविष्यात प्राप्त होण्याची शक्यता कमी आहे. या प्रकल्पांतर्गत आजपर्यंत १० कामे पूर्ण झालेली असून ०१ काम प्रगती पथावर आहे. यावर आजपर्यंत रु. ८६७.९७ कोटी खर्च झालेले आहेत. यामध्ये रु. ६८७.६१ कोटीचे अनुदान रु. ८६.९८ कोटीचे मनपा हिश्यापोटी घेतलेले कर्ज रु. ३९.९३ कोटी BSUP योजनेचे तात्पुरत्या स्वरूपात घेतलेले व रु. ६२.४५ कोटी हे DSR diff च्या मनपा हिश्यापोटी व्याज, इतर योजनांमधील तात्पुरता निधी यातून टाकलेले आहे.

सद्यस्थितीत प्रकल्प पूर्ण करण्यासाठी रु. १५.०३ कोटी (८९२-८७६.९७) व BSUP योजनेचे अनुदान रु. ३९.९३ कोटी परत करणे असे एकूण रु. ५४.९६ कोटीची आवश्यकता आहे.

२) JNNURM-II

JNNURM-II २०१३ या प्रकल्पांतर्गत रु. १४८.१५ कोटीची रक्कम ०४ कामे प्रस्तावित होती. सदरील प्रकल्पांची निविदेअंती रक्कम रु. १४४.८४ कोटी झालेली आहे. यामध्ये योजनेच्या सुरुवातील केंद्र राज्य महापालिका यांचे प्रमाण ८०:१०:१० असे होते त्यानुसार केंद्र, राज्य महापालिका यांच्या अनुदानाच्या रक्कमा त्या अनुक्रमे रु. ११८.५२ कोटी, रु. १४.८१ कोटी, रु. १४.८१ कोटी होत्या. परंतु शासनाच्या सुधारीत आदेशानंतर निधीचे गुणोत्तर प्रमाण हे ६०:२०:२० असे झाले त्यामुळे केंद्र राज्य, महापालिका यांचे प्रमाण अनुक्रमे रु. ८८.८९ कोटी, रु. २९.६३ कोटी असे झालेले आहे. या प्रकल्पांतर्गत आजपर्यंत केंद्र व राज्य शासनाकडून रु. ४६.१२ कोटी (४१.५८ + ४.५०) निधी प्राप्त झालेली आहे. अद्यापही रु. ७२.४० कोटी (केंद्र ४७.३१ कोटी + राज्य २५.०९ कोटी) अनुदान शासनाकडून अप्राप्त आहे. तसेच १०% अनुदान Reform साठी शासनाने Withheld केल्यास व ते न मिळाल्यास मनपा हिस्सा तेवढ्यास रक्कमेने वाढेल.

करिता सद्यस्थितीत JNNURM-II या योजनेसाठी रु. ४४.४४ (२९.६३ + १४.८१) कोटीची आवश्यकता आहे.

३) महाराष्ट्र नगरोत्थान महाअभियान

महाराष्ट्र नगरोत्थान महाअभियानांतर्गत (२०१०) रु. १११.७४ कोटीची एकूण ०३ कामे प्रस्तावित आहेत. या कामाची निविदेअंती झालेली रक्कम ही रु. १२५.४१ कोटी आहे. (रु. १३.६७ कोटीने वाढ) यापैकी ०१ पूर्ण झाले असून उर्वरित ०२ कामे अपूर्ण आहेत. या योजनेत निधीचे प्रमाण हे राज्य शासन व महापालिका यांचे अनुक्रमे ७०:३० असे आहे. त्यानुसार राज्य शासनाकडून ७०% च्या प्रमाणात रु. ७८.२२ कोटी अनुदान प्राप्त होणे अपेक्षित आहे. त्यापैकी रु. ७३.०१३ कोटीचे अनुदान प्राप्त झाले असून उर्वरित रु. ५.२० कोटी प्राप्त होणे बाकी आहे. महापालिका हिश्यापोटी ३०% प्रमाणे रु. ३८.५२ कोटी रक्कम टाकणे आहे. त्यापैकी रु. १५.०० कोटी मनपा हिस्सा टाकण्यात आलेला आहे. आजपर्यंत या योजनेत रु. १००.५० कोटी खर्च झालेला आहे. यामध्ये रु. ७३.०३ कोटीचे राज्य शासनाचे अनुदान व रु. २०.४३ कोटी मनपा हिश्याचे देण्यात आलेले आहेत.

त्यामुळे सद्यस्थितीत या योजनेतील कामे पूर्ण करण्यासाठी उर्वरित मनपा हिस्सा रु. १३.०० कोटी रु. ७.०४ कोटी विविध योजनेचे परत करणे, रु. १९.६७ कोटी निविदेअंती वाढलेली रक्कम अशी एकूण रु. ३३.८० कोटीची आवश्यकता आहे.

४) BSUP योजना

BSUP योजनेंतर्गत (२००६) रु. ७३४.३६ कोटीचे एकूण १० प्रकल्प सुधारीत प्रमाणे मंजूर आहेत. या योजने अंतर्गत निधीची प्रमाण केंद्र शासन ८०% राज्य शासन ७% वैयक्तिक घरकुलासाठी व १८% मुलभूत सोईसाठी, लाभार्थी हिस्सास ११% (घरकुलासाठी) व महापालिका हिस्सा २% असे आहे. यानुसार आजपर्यंत एकूण रु. ६६९.११ कोटी (५६४.३३ केंद्र + १०३.७८ राज्य) अनुदान प्राप्त झालेले आहे. त्यापैकी रु. ४१.२५ कोटी (३१.४९ कोटी केंद्र + ९.७६ कोटी राज्य) शासनास परत करणे आहेत. महापालिका हिश्यापोटी रु. १४.२६ कोटी टाकणे आहेत. आजपर्यंत या योजनेत रु. ६४०.९२ कोटी खर्च झालेला आहे. महापालिकेचा हिस्सा १४.२६ कोटी, JNNURM मधील रु. ६२.७८ कोटी लाभार्थी हिस्सा म्हणून वसूल करावयाच्या रक्कमेतून योजनेची उर्वरित कामे पूर्ण करता येतील.

वरील विवरण पाहता वरील ४ ही योजनेतील कामे पूर्ण करण्याकरिता महापालिकेस खालील प्रमाणे निधीची आवश्यकता आहे.

अ.क्र.	योजनेचे नांव	आवश्यक निधी
०१	JNNURM-I	५४.९६ कोटी
०२	अमृत / JNNURM-II	४४.४४ कोटी
०३	नगरोत्थान योजना	३३.८० कोटी

०४	BSUP योजना	१४.२६ कोटी
	एकूण	१४७.४६ कोटी

यापैकी केंद्र व राज्य शासनाकडे सुधारणा कार्यक्रमापोटी राखून ठेवलेली रक्कम प्राप्त करण्याचा प्रयत्न केल्यास त्याद्वारे ४३.०३६ + १४.८१ = ५७.८४६ कोटी उपलब्ध होऊ शकतात हा अपेक्षित प्राप्त होणारा निधी जरी विचारात घेतला तरी (१४७.४५ - ३७.८४) रु. ८९.६ कोटी महापालिकेस स्वतः टाकावे लागणार आहेत. JNNURM-I मधील जिल्हा दरसुचीमुळे वाढीव किंमत रु. १६४ कोटी पैकी शासनाने ५०% अनुदान रु. ८२ कोटी उपलब्ध करून देवून रु. ८२ कोटीचे कर्ज मुनिफ्रा मार्फत घेण्यासाठी मान्यता प्राप्त होती. त्याप्रमाणे कर्जाचा प्रस्ताव मुनिफ्राकडे सादर करण्यात आला होता. परंतु त्यास मान्यता मिळालेली नाही. महापालिकेची सद्याची आर्थिक परिस्थिती विचारात घेता महापालिका स्वतःच्या उत्पन्नातून रु. ८९.६१ कोटीचा निधी उभा करू शकत नसल्यामुळे यासाठी कर्ज उभारणे आवश्यक आहे. महापालिकेने २००८ वर्षी शासनाच्या मान्यतेने PMDO मार्फत रु. १२० कोटीचे कर्ज घेतलेले होते याची नियमित परतफेड चालू असून सद्या रु. ६० कोटीचे कर्ज देणे बाकी आहे या कर्जाच्या व्याजाची दरमहा व मुद्दल रक्कम दर तीन महिन्यास याप्रमाणे परत करण्यात येत असून माहे ऑगस्ट २०१६ पर्यंत एकही हप्ता थकीत राहिलेला नाही. सद्या महापालिका दरमहा रु. ६५.०० लक्ष इतके व्याज व दर तीन महिन्यास रु. ३००.०० लक्ष इतके मुद्दलचे हप्ते स्वतःच्या उत्पन्नातून भरणा करत असून त्यासाठी महापालिकेने स्वतःचे वेगळे खाते काढलेले आहे. वाढीव रु. ९० कोटीचे कर्ज घेतल्यास फक्त दरमहा व्याजात सुरुवातीस रु. ८० ते ९० लाखाचे दरमहा वाढ होईल व जसजसे मुद्दल परत फेड होईल त्याप्रमाणे टप्प्या टप्प्याने मासिक व्याजाचा हप्ता देखील कमी होणार आहे. महापालिकेचा या आधीचा अनुभव लक्षात घेता महापालिका स्वतःच्या उत्पन्नातून कर्जाची परतफेड करू शकते. प्रकल्प पूर्ण करण्याकरिता लागणारा निधी रु. ९० कोटी अधिक आधीचे PMDO यांचे कर्ज र फ. ६० कोटी असे एकूण रु. १५० कोटीचे कर्ज मुनिफ्रा, PMDO अथवा इतर वित्तीय संस्थेकडून (जी संस्था लवकरात लवकर व किफायतशीर व्याजाने कर्ज देईल) घेण्यास तसेच कर्ज प्रकरणाबाबत करावयाचा पत्र व्यवहार व अनुषांगीक बाबी याकरिता आयुक्त यांना प्राधिकृत करण्यास मान्यता देण्याचा प्रस्ताव सर्वसाधारण सभेच्या मान्यतेस्तव सादर.

विषय क्रं.०२

नावाशमनपा सर्वसाधारण सभा ठराव क्रं. ३४ दिनांक २७.०८.२०१५ अनुषंगाने आरक्षण क्रं. ए-२ (दफन भूमी), आरक्षण क्रं. ए-३ (स्मशान भूमी), आरक्षण क्रं. ए-४ (गार्डन), ६० मी विकास योजना रस्ता, सुमारे ३२०२० चौ.मी. जागा आरक्षण क्रं. ए-२, आरक्षण क्रं. ए-३, आरक्षण क्रं. ए-४, ६० मी विकास योजना रस्ता या आरक्षणाचे नांव House for Municipal Staff असे बदलून महाराष्ट्र प्रादेशिक व नगररचना १९६६ चे कलम ३७(१) अन्वये किरकोळ फेरबदल करण्याची शिफारस करण्यात आली आहे. सदरील फेरबदलाच्या प्रस्ताव संदर्भात महाराष्ट्र प्रादेशिक व नगररचना १९६६ चे कलम ३७(१) मधील तरतुदीनुसार त्या संबंधीची प्रारूप मराठी व इंग्रजी भाषेत दै. गांववाला मध्ये दि. २९.१२.१५ व दै. बहुरंगी वार्ता मध्ये दि. २९.१२.१५ तसेच महाराष्ट्र शासन राजपत्रामध्ये दि. १४.०१.१६ रोजी पृष्ठ क्रं. १ व २ वर प्रसिध्द झालेली आहे महाराष्ट्र शासन राजपत्रात प्रसिध्दी झालेल्या दिनांकापासून विहित मुदतीत उक्त फेरबदलाबाबत एकही हरकती / सुचना मनपाकडे सादर झालेली नाही. तरी उक्त फेरबदलास मान्यता देण्यासाठी महाराष्ट्र प्रादेशिक व नगररचना १९६६ चे कलम ३७ अन्वये प्रस्ताव शासनास सादर करणेच्या मंजूरीसाठी नावाशमनपाकडेच्या सर्व साधारण सभेच्या मान्यतेस्तव सादर.

विषय क्रं.०३

प्रस्ताव

मनपा हद्दीत प्रभाग क्रं. १८-ब प्रभागात सादातनगर (न्यु श्रावस्तीनगर) येथे श्री शेख महेबुब पिता शेख गुलाब यांचे घर अतीक्रमनात जात असल्याने, श्री लक्ष्मीकांत रामराव पांडुर्नीकर हे साईट नंबर ३४ मध्ये लेबर काम करत आहेत व सौ. मिनाक्षी वैजनाथ कांबळे यांचे रेल्वे रुंदीकरणात घर गेल्याने या तिघांचेही पुर्नवसन करण्या करिता साईट क्रं. ३४ मध्ये संबंधीतास घर देण्यास ही सर्वसाधारण सभा सर्वानुमते मान्यता देते.

सुचक:- बाळासाहेब गंगाधरराव देशमुख

अनुमोदक :- सौ. अंजलीताई गायकवाड

विषय क्रं.०४

प्रस्ताव

शहरात प्रधानमंत्री आवास योजनेस पात्र असलेल्या लाभार्थी पैकी (१) काहींचे जागा खरेदीचे जूने बाँड आहेत त्या बाँड नुसार नागरीकांचा ताबा प्लॉटवर असून ह्या नागरीकांनी प्लॉट खरेदीच्या वेळी प्लॉटची रक्कम अदा केलेली आहे.असे नागरीक व (२) जुने घरकुल एखाद्याच्या नावी असेल व त्याच माणसाचे उर्वरीत प्लॉट किंवा इतर प्लॉट त्याच व्यक्तीच्या नावाने असेल व त्याचा मुला व सुनांना परीवार वाढीमुळे किंवा विभक्त झाल्याने दानपत्र/वारसा हक्क किंवा वाटणीपत्र जर नागरीक देत असतील तर ते दस्ताएवज सर्वसाधारण सभेत अधिकृत असल्याचे एक मताने समंत करून लाभार्थीस या योजनेचा लाभ घेण्यास एकमताने ठराव पारीत करावा.

सुचक:- सौ. श्रध्दा सुशील चव्हाण

अनुमोदक :- सौ. सविता कंठेवाड, स. शेर अली, कमलाबाई मुदीराज, शांता मुंडे

विषय क्रं.०५

प्रस्ताव

नांदेड शहरातील मोकट जनावरांना पकडण्यात येवून कोंडवाडयात ठेवण्यात येते. सदरील जनावरांचे मालक त्याबाबत होणारा दंडाचा भरणा करून जनावरे सोडवून घेत असतात परंतु त्यानंतरही जनावरांना बांधून न ठेवता मोकळे सोडत असल्यामुळे त्यांचा त्रास सर्वसामान्य नागरिकांसह वाहन चालकांनाही होत आहे. अशा पकडण्यात आलेल्या जनावरांचा जाहिर लिलाव करून (जनावरांचा योग्य रितीने सांळाळ करणा-यास) त्यांची विक्री करावी त्यामुळे महापालिकेस जनावरांना पकडण्यापोटी झालेला खर्च महसुल होईल व लिलावाचे भितीने मालकांकडून जनावरे बांधून ठेवण्यात येतील त्यास मंजूर करण्यास हि नावाशमनपा सर्वसाधारण सभा सर्वामते मान्यता देते.

सुचक :- डॉ. विश्वास कदम

अनुमोदक:- सौ. जिंदम पार्वती व्यंकटेश

प्रशासकिय टिप्पणी

नावाशमनपा नांदेड कोंडवाडा विभागाचे गोकूळनगर येथे ०१ व सिडको येथे ०१ असे एकूण ०२ कोंडवाडे आहेत कोंडवाड्या करिता अपूरा कर्मचारी वर्ग आहे मोकट जनावरे रस्त्यावर फिरत/बसत असल्याने त्यांना पकडून कोंडवाड्यात टाकणे करिता कार्यालयीन निविदा सुचना/कोंडवाडा वि/१०९८८/१६ दि. ०६.०९.१४ अन्वये निविदा सुचना मागविण्यात आली असता एकच निविदा प्राप्त झाली प्रति स्पर्धक नसल्याने निविदा पुन्हा दुस-यांदा १२५/२०१५ दि. ३०.०३.१५, तिस-यांदा ३७२३/२०१५ दि. १८.०६.१५ रोजी मागविण्यात आल्या असता कोणीही निविदा सुचना भरली नाही प्रतिसाद न मिळाल्यामुळे तात्पुरत्या स्वरूपात मजुर लावून काम करून घेण्यात येत आहे दि. ०९.०७.१६ ते ०७.०८.१६ (माहे जुलै १६) मध्ये ३० दिवसांकरिता १० कंत्राटी मजुर मोहीमेकरिता लावण्यात आले आहे या मोहीमे मध्ये २०२ मोकट जनावरे पकडण्यात आली जनावर मालकांकडून मनपाकेस रु. ६१,०००/- दंड वसूल करण्यात आले जी जनावरे कोंडवाड्यातून सोडवून न घेतलेली जनावरे ४१ ही श्री कृष्ण गोशाळा पोखर भोसी ता. लोहा जि. नांदेड यांना देण्यात आली आहेत.

तसेच श्री गणेश उत्सव काळात दि. ०५.०९.१६ ते १९.०९.१६ पर्यंत १५ दिवसाच्या काळात १० कंत्राटी मजुरां मार्फत मोकट जनावरे पकडण्यासाठी लावण्यात आले.

या काळात ६९ मोकट जनावरे पकडण्यात आली यातून मनपाकेस रु. २२,६००/- दंड वसूल प्राप्त झाली सध्या कोंडवाड्यात १५ मोकट जनावरे आहेत या जनावरांची गोशाळेस देण्यात येणार आहे.

दैनिक प्रजावाणी नांदेड मार्फत जाहीर सुचना/४६२८/१६ दि. १३.०७.१६, ५८४९/१६ दि. ०१.०८.१६ व ७४३८/१६ दि. ०२.०९.१६ अन्वये प्रसिध्द करून सर्व जनावर मालकांना सुचीत केले की, आपली जनावरे बांधून ठेवावी बांधून न ठेवल्यास ती जनावरे रस्त्यावर फिरत / बसत असल्याने वाहतुकीस अडथळा निर्माण होवून जनावरास व वाहन चालकांस अपघात होण्याची दाट शक्यता नाकारता येत नाही.

याकरिता आप आपल्या प्रभागात कार्यरत सवच्छता निरीखकांना दि. १२.०८.१६ पत्र क्रं. ६३४६/१६ अन्वये सर्व पाळीव जनावरे मालकांना नोटीस देवून आपली जनावरे बांधून ठेवावी. मोकळी सोडू नये असे कळविण्यात आले आहे.

कोंडवाड्यात ठेवलेली जनावरे, जनावरांचे मालक आपली जनावरे सोडविण्यासाठी आल्यास त्यांच्याकडून दंड वसूल करून त्यांना ती जनावरे परत करण्यात येते सदरील जनावर मालकांना सुचना देण्यात येते की, आपली जनावरे इतरत्र न सोडता बांधून ठेवावी, १० दिवसानंतर कोंडवाड्यातील सोडवून न घेतलेली जनावरे मनपा स्थायी समिती सभेत केलेला ठराव क्रं. १५८ दि. २७.११.२००६ अन्वये कोंडवाड्यातील सर्व जनावरे गोरक्षण संस्थेस विनामुल्य देण्यात यावे असे ठरल्याने तेंव्हा पासून कोंडवाड्यातील जनावरे ही गोशाळेस देण्यात येते.

विषय क्र.०६**प्रस्ताव**

नांदेड वाघाळा शहर महानगरपालिका क्षेत्रात प्राथमिक सोयी सुविधांच्या विकास कामासाठी विशेष अनुदान महाराष्ट्र शासन नगरविकास विभाग शासन निर्णय क्रं. जिईएन-२०१३/प्र.क्र.२९५/नवि-१६ मंत्रालय मुंबई-३२ दिनांक ०३ डिसेंबर २०१३ अन्वये ९७५.०० लक्ष मंजूर होवून शासनाकडून एकूण ७८०.०० लक्ष निधी महानगरपालिकेस वितरण झालेले आहे. उर्वरित निधी १९५.०० लक्ष निधी प्रलंबीत आहे. मा. प्रधान सचिव नगरविकास विभागास पत्र व्यवहार करून निधी उपलब्ध होत नाही. एकूण (४८) कामे काढण्यात आलेले होते जे कामे पूर्ण होऊन दोन वर्षे झालेले आहे. एकूण (४८) कामांचे उपलब्ध निधीतुन ८०% देयके अदाई करण्यात आलेले आहे. दोन वर्षा पासून २०% देयके कंत्राटदाराचे प्रलंबीत आहे. शासन स्तरावर प्रयत्न करूनही निधी येत नाही.

त्याकरिता महानगरपालिका क्षेत्रात सदरील प्राथमिक सोयी सुविधांच्या विकास कामांचे २०% रक्कम एकूण १९५.०० लक्ष निधी महानगरपालिका निधीतुन देण्याची मान्यता देण्यात येते.

सुचक:- उमेश चव्हाण

अनुमोदक :- शंकर गाडगे, हसन अलकसेरी

विषय क्र.०७**प्रस्ताव**

नांदेड वाघाळा शहर महानगरपालिका शहरातील सिडको-हाडको या प्रभागातील नागरीकांन ड्रेनेज लाईनच्या बाबतीत अनेक समस्यांना सामोरे जावे लागत आहे तरी वर दर्शविलेल्या भागात ड्रेनेजलाईन टाकून आवश्यकत्या ठिकाणी चेंबर बांधण्यास हि मनपा सर्वसाधारण सभा सर्वानुमते मान्यता देते.

सुचक:- डॉ. ललिता मुकुंद बोकारे (शिंदे), रजिया बेगम अय्युब खान

अनुमोदक :- वैजयंती गायकवाड, डॉ. सौ. करुणा भिमराव जमदाडे

विषय क्र.०८**प्रस्ताव**

नांदेड वाघाळा शहर महानगरपालिका माता गुजरीजी विसावा उद्यानाचे विस्तारीकरण विकसीत करण्याचे उर्वरित कामे व तसेच श्री गुरुगोविंदसिंघजी स्टेडीयम पव्हेलियन अंतरराष्ट्रीय दर्जाची सुविधा उपलब्ध करून देणे बाबत.

सुचक :- स. विरेंद्रसिंघ गाडीवाले

अनुमोदक :- चव्हाण आनंद शंकरराव

विषय क्र.०९**प्रस्ताव**

महाराष्ट्र शासनाने महाराष्ट्रातील सर्व नगरपालिका व महानगरपालिकासाठी कर्मचारी अधिकारीसाठी एकत्रीत सेवाभरती नियम तयार केलेले असून त्यात कनिष्ठ लिपीक पासून ते वरिष्ठ अधिकारी यांचे नेमणुक व पदोन्नतीसाठी एलजीएस व एलएसजीडी या परिक्षा उत्तीर्ण होणे अनिवार्य ठरविले आहे व या परिक्षा महाराष्ट्रात फक्त अखिल भारतीय स्थानिक स्वराज्य संस्था मुंबई यांचेकडूनच आयोजित केली जाते. तसेच त्यांचेकडून स्वच्छता निरीक्ष, अग्निशमनकोर्स ई. चे प्रशिक्षण हि दिले जाते या प्रशिक्षणासाठी नांदेड, हिंगोली, परभणी, बिड, लातूर,

(४)

उस्मानाबाद, ई. जिल्हयातील नगरपालिका, महानगरपालिका अधिकारी कर्मचारी यांना मुंबई, पूणे, औरंगाबाद ई. ठिकाणी जावे लागते तसेच हे अभ्यासक्रम फक्त नगरपालिका अधिकारी कर्मचारी यांचे पुरतेच मर्यादित नसून सर्व जनतेसाठी देखील आहे.

औरंगाबाद व परिसरात हि सुविधा उपलब्ध होणेसाठी औरंगाबाद महानगरपालिकेने अखिल भारतीय स्थानिक स्वराज्य संस्था मुंबई यांना टीव्ही सेंटर रोडवर टी.व्ही. प्रक्षेपण केंद्राच्या बाजूला कारगिल स्मार हि भव्य इमारत भाडेतत्वावर दिलेली आहे व मागी ८-१० वर्षांपासुन तेथे हे अभ्यासक्रम यशस्वीपणे चालू आहे.

नांदेड, हिंगोली, परभणी, बिड, लातूर, उस्मानाबाद ई. जिल्हयातील नगरपालिका, महानगरपालिका अधिकारी कर्मचारी तसेच या व्यतिरिक्त सर्वसाधारण पात्र उमेदवारांना याचा लाभ व्हावा व हे अभ्यासक्रम व्यवसायभिमुख असल्याने रोजगार उपलब्ध होणेस देखील मदत होईल. करिता नांदेड वाघाळा शहर महानगरपालिका तर्फे नांदेड महानगरपालिका हद्दीत अखिल भारतीय स्थानिक स्वराज्य संस्था मुंबई यांना प्रशिक्षण केंद्र / प्रादेशिक केंद्रासाठी मनपाकेच्या मालकीची सुयोग्य अशी इमारत नाममात्र भाडेतत्वावर देण्यासाठी हि मपा सर्वसाधारण सभा मंजूर करते.

सुचक :- शफी अहेमद कुरेशी

अनुमोदक :- आनंद चव्हाण, स. विरेंद्रसिंघ गाडवाले.

विषय क्र.१०

प्रस्ताव

महानगरपालिका व स्थायी समितीचे कामकाज नियम १९९७ व शासन आदेश व अधिसूचना याबाबत नांदेड वाघाळा शहर महानगरपालिका सर्वसाधारण सभेने दि.१९.११.१९९७ रोजी ठराव क्रं ४१५ पारीत केलेला आहे मागील वीस वर्षांपासुन या नियमांच्या आधारेच महापालिका सर्वसाधारण सभा. स्थायी समिती व इतर विषय समित्यांचे कामकाज चालू आहे.परतू काळाच्या ओघात या नियमावलीमध्ये काही आव्यशक असे बदल करणे अपेक्षित आहे.याबाबत चर्चा करून व निर्णय घेऊन शासनमान्यतेकरीता पाठविण्याबाबत निर्णय घेण्याकरीता प्रस्ताव सभेसमोर सादर ही मनपा सर्वसाधारण सभा सर्वानुमते मान्यता देते

सुचक:-दिपकसिंह रावत, प्रमोद खेडकर

अनुमोदक :- सुंदरलाल गुरुखुदे, बालाजी दत्तराव कल्याणकर, संगिता राओत्रे, नागाबाई कोकाटे

स्वाक्षरीत/-
नगरसचिव
नावाशमनपा नांदेड

स्वाक्षरीत/-
महापौर
नावाशमनपा नांदेड